



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 119 राँची, सोमवार, 30 माघ, 1938 (श०)
20 फरवरी, 2017 (ई०)

नगर विकास एवं आवास विभाग

अधिसूचना

14 फरवरी, 2017

संख्या- 5/न०वि०/14th FC /Performance Grant (2016-17)/13/2016-1124-- नगर विकास एवं आवास विभाग की अधिसूचना संख्या-6654 दिनांक 6 दिसम्बर, 2016 के द्वारा 14वें वित्त आयोग के अधीन कार्य प्रदर्शन अनुदान (Performance Grant) के शहरी स्थानीय निकायों में आवंटन हेतु प्रक्रिया का निर्धारण किया गया है ।

2. उक्त अधिसूचना में प्रावधानित है कि निकायों के द्वारा तीन मानक/शर्त, यथा-अंकेक्षण, राजस्व सुधार एवं सेवा स्तर बेंच मार्क के मापदण्डों को पूरा करने के उपरांत ही कार्य प्रदर्शन अनुदान की राशि आवंटित की जा सकेगी ।

3. अधिसूचना की कंडिका-8 के प्रावधानानुसार वित्तीय वर्ष 2016-17 के लिए कार्य प्रदर्शन अनुदान (Performance Grant) के आवंटन के निमित्त निकायों के लिए दिनांक 31 दिसम्बर, 2016 तक अंकेक्षण प्रतिवेदन, राजस्व सुधार प्रतिवेदन एवं सेवा स्तर बेंच मार्क के मानक/शर्त पूर्ण करने की अंतिम तिथि निर्धारित है ।

परन्तु, अबतक किसी भी निकाय के द्वारा इन समस्त शर्त/मानकों को पूरा नहीं किया गया है तथा अधिकांश निकाय इसके लिए प्रयत्नशील हैं ।

4. अतः उपर्युक्त तथ्य को ध्यान में रखते हुए अधिसूचना संख्या-6654 दिनांक 6 दिसम्बर, 2016 की कंडिका-8 को आंशिक रूप से संशोधित करते हुए वित्तीय वर्ष 2016-17 के लिए विशेष परिस्थिति में अंकेक्षण प्रतिवेदन (Audit Report), राजस्व सुधार प्रतिवेदन (Increase in Revenue) तथा सेवा स्तर बेंच मार्क (Service Level Bench Mark) की मानक/शर्त को पूरा करने हेतु पूर्व निर्धारित तिथि 31 दिसम्बर, 2016 को विस्तारित करते हुए दिनांक 28 फरवरी, 2017 तक निर्धारित किया जाता है ।

झारखण्ड राज्यपाल के आदेश से,

अरूण कुमार सिंह,
सरकार के प्रधान सचिव ।

|
